



நவம்பர் – 30

TNPSC துளிகள்


- ❖ "Authentic" என்ற சொல்லானது, மெரியம் வெப்ஸ்டர் அகராதியின் 2023 ஆம் ஆண்டிற்கான சிறந்த சொல்லாக தேர்ந்தெடுக்கப்பட்டுள்ளது.
- ❖ சாது T.L. வாஸ்வானியின் பிறந்தநாளை முன்னிட்டு, உத்தரப் பிரதேச அரசானது நவம்பர் 25 ஆம் தேதியினை "அசைவமில்லாத நாள்" ஆக அறிவித்துள்ளது.
- ❖ ஆப்கானிஸ்தான் நாட்டின் அரசானது, புது டெல்லியில் உள்ள தனது தூதரகத்தினை நிரந்தரமாக மூடுவதாக அறிவித்துள்ளது.
- ❖ உலகளாவியச் சர்க்கரை உற்பத்தித் துறையை வழிநடத்தும் விதமாக சர்வதேச சர்க்கரை அமைப்பின் (ISO) 2024 ஆம் ஆண்டிற்கான தலைமை பொறுப்பினை இந்தியா ஏற்றுள்ளது.
- ❖ சென்னையைச் சேர்ந்த அனுவமிக்க மூத்த வீராங்கனை வித்யா பிள்ளை, கத்தாரின் தோஹா நகரில் நடைபெற்ற IBSF 6-ரெட் ஸ்னூக்கர் உலக சாம்பியன்ஷிப் போட்டியில் பட்டத்தை கைப்பற்றினார்.
- ❖ ஜம்மு மற்றும் காஷ்மீரின் மலைப்பாங்கான கிஷ்த்வார் மாவட்டத்தின் குங்குமப் பூவுக்கு புவிசார் குறியீடு வழங்கப்பட்டுள்ளது.
- ❖ இந்திய மற்றும் சீன குடிமக்களுக்கு நுழைவு இசைவுச் சீட்டு இல்லாமல் தனது நாட்டிற்குள் அனுமதிக்க உள்ளதாக மலேசியா அரசு சமீபத்தில் அறிவித்தது.
 - இந்தப் புதிய நுழைவு இசைவுச் சீட்டு இல்லாத விதியின் கீழ், இந்தியப் பயணிகள் நுழைவு இசைவுச் சீட்டு இல்லாமல் 30 நாட்கள் வரை அந்நாட்டில் தங்கலாம்.
- ❖ ஒவ்வோர் ஆண்டும் நவம்பர் 29 ஆம் தேதியன்று சர்வதேசப் பெண்களின் மனித உரிமைப் பாதுகாவலர்களின் தினமாக அனுசரிக்கப்படுகிறது.
- ❖ தேசியக் கணினிப் பாதுகாப்பு தினம் ஆண்டுதோறும் நவம்பர் 30 ஆம் தேதியன்று அனுசரிக்கப்படுகிறது.

தேசியச் செய்திகள்

அடிப்படை கால்நடை வளர்ப்பு குறித்த புள்ளி விவரங்கள் 2023

- ❖ தேசியப் பால் தினத்தையொட்டி, 2022-23 ஆம் ஆண்டிற்கான அடிப்படை கால்நடை வளர்ப்புப் புள்ளிவிவரங்கள் அறிக்கையானது அசாமின் கௌகாத்தியில் வெளியிடப்பட்டது.
- ❖ கடந்த ஐந்து ஆண்டுகளில் இந்தியாவின் பால் உற்பத்தி 22.81% அதிகரித்துள்ளது.
- ❖ 2022-23 ஆம் ஆண்டில் நாட்டின் மொத்த பால் உற்பத்தி 230.58 மில்லியன் டன்களாக மதிப்பிடப்பட்டுள்ளது.
- ❖ பால் உற்பத்தியில் 2018-19 ஆம் ஆண்டு முதல் கடந்த 5 ஆண்டுகளில் 22.81% வளர்ச்சி பதிவாகியுள்ளது.
- ❖ 2021-22 ஆம் ஆண்டு மதிப்பீட்டை விட 2022-23 ஆம் ஆண்டில் பால் உற்பத்தி 3.83% அதிகரித்துள்ளது.
- ❖ உத்தரப் பிரதேசத்தைத் தொடர்ந்து ராஜஸ்தான் (14.44 %), மத்தியப் பிரதேசம் (8.73 %), குஜராத் (7.49 %), மற்றும் ஆந்திரப் பிரதேசம் (6.70 %) ஆகியவை பால் உற்பத்தியில் நாட்டின் முன்னணி மாநிலங்களாக உள்ளன.

- ❖ 2022-23 ஆம் ஆண்டில் நாட்டின் மொத்த இறைச்சி உற்பத்தி 9.77 மில்லியன் டன்களாக மதிப்பிடப்பட்டுள்ளது.
- ❖ மொத்த இறைச்சி உற்பத்தியில் 12.20% பங்குடன் உத்தரப் பிரதேச மாநிலம் பெரும் பங்கினைக் கொண்டுள்ளது.
- ❖ அதைத் தொடர்ந்து மேற்கு வங்காளம் (11.93 %), மகாராஷ்டிரா (11.50 %), ஆந்திரப் பிரதேசம் (11.20 %) மற்றும் தெலுங்கானா (11.06 %) ஆகியவை இடம் பெற்றுள்ளன.
- ❖ 2022-23 ஆம் ஆண்டில் நாட்டின் மொத்த கம்பளி உற்பத்தி 33.61 மில்லியன் கிலோவாக மதிப்பிடப்பட்டுள்ளது.
- ❖ நாட்டின் மொத்தக் கம்பளி உற்பத்தியில் ராஜஸ்தான் 47.98% பங்கினைக் கொண்டு உள்ளது.
- ❖ அதைத் தொடர்ந்து ஜம்மு & காஷ்மீர் (22.55%), குஜராத் (6.01%), மகாராஷ்டிரா (4.73%) மற்றும் இமாச்சலப் பிரதேசம் (4.27%) ஆகியவை இடம் பெற்றுள்ளன.



சர்வதேசச் செய்திகள்

உலகின் மிகப்பெரிய ஒற்றை-தள சூரியசக்தி மின் நிலையம்



- ❖ ஐக்கிய அரபு அமீரகமானது, உலகின் மிகப்பெரிய ஒற்றை-தள சூரிய சக்தி மின்

நிலையத்தினைத் திறந்து வைத்துள்ளது.

- ❖ 2-ஜிகாவாட் திறன் கொண்ட அல் தஃப்ரா சூரிய சக்தி ஒளி மின்னழுத்த தனிப்பட்ட ஆற்றல் நிலையம் (IPP) ஆனது, அபுதாபி நகரத்திலிருந்து 35 கிலோமீட்டர் தொலைவில் அமைந்துள்ளது.
- ❖ இது கிட்டத்தட்ட 200,000 வீடுகளுக்கு மின்சாரம் வழங்க போதுமான மின்சார ஆற்றலை உற்பத்தி செய்யும்.
- ❖ இந்த ஆலையானது ஆண்டுதோறும் 2.4 மில்லியன் டன் கார்பன் உமிழ்வினை குறைக்கும் என்று எதிர்பார்க்கப்படுகிறது

உலகின் முதல் 'விண்வெளிக்கு அருகில் அமைந்த படைப்பிரிவு'




- ❖ அபாயகரமான அதிமீயொலி ஆயுதங்களைக் கொண்ட உலகின் முதல் 'விண்வெளிக்கு அருகில் அமைந்த படைப்பிரிவினை' சீனா உருவாக்கியுள்ளது.
- ❖ இந்தப் புதிய படைப் பிரிவானது தற்போது மக்கள் விடுதலை இராணுவத்தின் ஐந்தாவது படைப் பிரிவாக செயல்படும்.
- ❖ தரைப் படை, கடற்படை, விமானப்படை மற்றும் ஏவுகணை படை ஆகியன தற்போதைய நான்கு படைப் பிரிவுகளாகும்.
- ❖ சீனாவின் இந்தப் படைப் பிரிவானது, எதிரிகளின் முக்கிய இராணுவ அமைப்புகளை குறிவைத்து தாக்கும் வகையில் நவீன அதிமீயொலி ஏவுகணைகளைக் கொண்டு இருக்கும்.

அறிவியல் மற்றும் தொழில்நுட்பம்

சர்வதேச விண்வெளி நிலையத்தின் 25வது ஆண்டு நிறைவு

- ❖ நவம்பர் 20 ஆம் தேதியானது, சர்வதேச விண்வெளி நிலையம் (ISS) விண்ணில் ஏவப்பட்டு நிலை நிறுத்தப்பட்ட 25வது ஆண்டு நிறைவைக் குறிக்கிறது.
- ❖ இது 1998 ஆம் ஆண்டு நவம்பர் 20 ஆம் தேதியன்று விண்ணில் ஏவப்பட்டு சூரிய குடும்பத்தில் நிலை நிறுத்தப்பட்ட, மனிதனால் உருவாக்கப்பட்ட மிகப்பெரிய அமைப்பாகும்.

- ❖ சர்வதேச நாடுகளின் ஒத்துழைப்பின் சக்திக்கு இது ஒரு சான்றாக உள்ளதோடு, இது விண்வெளி, நுண்புவியீர்ப்பு மற்றும் அற்புதமான அறிவியல் ஆராய்ச்சியை நன்கு வளர்ப்பதில் நமது புரிதலை மேம்படுத்துவதில் ஒரு முக்கியப் பங்கினையும் வகித்து உள்ளது.
- ❖ சர்வதேச விண்வெளி நிலையம் என்பது அமெரிக்கா (NASA), ரஷ்யா (Roscosmos), ஐரோப்பா (ESA), ஜப்பான் (JAXA) மற்றும் கனடா (CSA) ஆகிய நாடுகளின் விண்வெளி நிறுவனங்களின் ஈடுபாட்டுடன் மேற்கொள்ளப்பட்ட ஒரு கூட்டுத் திட்டமாகும்.
- ❖ 2022 ஆம் ஆண்டில், ரஷ்யா 2024 ஆம் ஆண்டிற்குப் பிறகு சர்வதேச விண்வெளி நிலையத் திட்டத்தில் இருந்து வெளியேறி அதன் சொந்த சுற்றுப்பாதை கண்காணிப்பு நிலையத்தை உருவாக்குவதில் கவனம் செலுத்த உள்ளதாக அறிவித்தது.
- ❖ இது வினாடிக்கு 8 கிலோமீட்டர் (5 மைல்) வேகத்தில் பயணிக்கிறது.



மாநிலச் செய்திகள்


பஞ்சாப் ஆளுநர் மீது உச்ச நீதிமன்றம்

“The Governor can't be at liberty to keep the bill pending indefinitely without any action... Governor, as an unelected Head of the State, is entrusted with certain constitutional powers (which) can't be used to thwart normal course of lawmaking by State Legislatures

Article 200 empowers Guv to withhold assent to the Bill. In such an event, Guv must mandatorily follow the course of action... of communicating to Legislature 'as soon as possible' a message warranting reconsideration

—SC bench while hearing a case involving Punjab governor BL Purohit

The judgment is expected to have a chastening effect on all governors, be it in Kerala or Tamil Nadu, who have been accused by state governments of stalling bills passed by the legislatures



- ❖ ஆளுநர் ஒரு மசோதாவை நிராகரிப்பது என்பது அந்த மசோதா காலாவதியானதாக பொருள்படாது என்று உச்ச நீதிமன்றம் தெளிவுபடுத்தியுள்ளது.
- ❖ ஒரு மாநிலச் சட்டமன்றத்தால் முன்மொழியப்பட்ட ஒரு சட்டம் ஆனது, ஆளுநர் தனது ஒப்புதலை வழங்கி கையெழுத்திட மறுப்பதால் மட்டும் காலாவதியாகிவிடாது.

- ❖ அரசியலமைப்பின் 200வது சட்டப் பிரிவு ஆனது, ஆளுநரின் ஒப்புதலுக்காக ஒரு மசோதா முன்வைக்கப்படும் போது - முன்மொழியப்பட்ட சட்டத்திற்கு ஒப்புதல் வழங்குதல், ஒப்புதலை நிறுத்தி வைத்தல் அல்லது குடியரசுத் தலைவரின் பரிசீலனைக்கு அந்த மசோதாவை அனுப்பி வைத்தல் போன்ற மூன்று விருப்பத் தேர்வுகளை வழங்குகிறது.
- ❖ ஒரு மசோதாவை நிராகரித்த பிறகு அதனை காலாவதியானது என்று அறிவிப்பதற்கும் அதனை மீண்டும் சட்டமாக்குவதற்காக அதை மீண்டும் சபைக்கு அனுப்புவதற்கும் நடுவில் ஒரு வாய்ப்பினை ஆளுநர் தேர்வு செய்ய முடியாது என்று நீதிமன்றம் தெளிவு படுத்தியது.

பிரபலமானவர்கள், விருதுகள் மற்றும் நிகழ்வுகள்

BBC நிறுவனத்தின் 2023 ஆம் ஆண்டின் முன்னணி 100 பெண்கள் பட்டியல்



- ❖ BBC நிறுவனத்தின் 2023 ஆம் ஆண்டின் முன்னணி 100 பெண்கள் பட்டியல் ஆனது பெண்களின் உரிமைகள் மற்றும் உலகளவில் பெண்களை ஊக்குவிக்கும் பல்வேறு வாழ்க்கை அனுபவங்களை எடுத்துக்காட்டுகிறது.
- ❖ இப்பட்டியலில் நடிகை தியா மிர்சா, கிரிக்கெட் வீரர் ஹர்மன்ப்ரீத் கௌர், புகைப்படக் கலைஞர் ஆரத்தி குமார் ராவ் மற்றும் திபெத்திய புத்த துறவி ஜெட்சன்மா டென்சின் பால்மோ ஆகிய இந்தியப் பெண்களும் இடம் பெற்றுள்ளனர்.
- ❖ ஐக்கிய நாடுகள் சுற்றுச்சூழல் திட்ட அமைப்பின் நல்லெண்ணத் தூதராக பணியாற்றுகின்ற நடிகை மிர்சா, பருவநிலை மாற்றம், தூயக் காற்று மற்றும் வனவிலங்குப் பாதுகாப்பு போன்ற பல்வேறு பிரச்சனைகளுக்காக தீவிரமாக போராடி வருகிறார்.
- ❖ கௌர் சமீபத்தில், விஸ்டன் எனப்படும் கிரிக்கெட் குறிப்புப் புத்தகத்தில் ஆண்டின் சிறந்த ஐந்து கிரிக்கெட் வீரர்களில் ஒருவராகப் பெயரிடப்பட்ட முதல் இந்தியப் பெண்மணி என்ற வரலாற்றினைப் படைத்தார்.
- ❖ தெற்காசியா முழுவதும் பருவநிலை மாற்றத்தினால் ஏற்படும் மாறிவரும் நிலப் பரப்பை ஆவணப்படுத்தும் அவரது தாக்கம் மிக்கப் பணிக்காக ஆரத்தி குமார்-ராவ் இத்தகைய அங்கீகாரத்தினைப் பெற்றுள்ளார்.

PRSI தேசிய விருதுகள் 2023

- ❖ ஹைதராபாத் விமான நிலைய மெட்ரோ லிமிடெட் நிறுவனத்தின் (HAML) செய்தி அறிக்கையானது இந்திய மக்கள் தொடர்பு சங்கத்தின் (PRSI) தேசிய விருதை வென்று

உள்ளது.

- ❖ HAML நிறுவனமானது இந்த முதல் பரிசை ITC Ltd நிறுவனத்துடன் பகிர்ந்து கொண்டது.
- ❖ கார்டன் ரீச் கப்பல் கட்டமைப்பு மற்றும் பொறியியல் (GRSE) நிறுவனமானது ஐந்து வெவ்வேறு பிரிவுகளுக்கான விருதுகளைப் பெற்றுள்ளது.
- ❖ PRSI விருதுகள் என்பது மக்கள் தொடர்பு மற்றும் பெரு நிறுவன தகவல் தொடர்பு துறையில் சிறந்த சாதனைகளை அங்கீகரிக்கும் வருடாந்திர விருது வழங்கீட்டு திட்டமாகும்.



முக்கிய தினங்கள்

இரசாயனப் போரில் பாதிக்கப்பட்ட அனைவருக்குமான நினைவு தினம் - நவம்பர் 30




- ❖ இரசாயன ஆயுதங்களைப் பயன்படுத்துவதை ஒழிப்பதற்கான பல முயற்சிகளை ஊக்குவிப்பதும், அத்தகையப் போரினால் பாதிக்கப்பட்டவர்களை நினைவு கூறுவதும் இந்த நாளின் நோக்கமாகும்.
- ❖ இரசாயன ஆயுதங்கள் மற்றும் அவற்றிற்கு எதிரான சர்வதேசச் சட்டங்கள் பற்றிய

விழிப்புணர்வை ஏற்படுத்துவதையும் இது நோக்கமாகக் கொண்டுள்ளது.

- ❖ இரசாயன ஆயுதங்களைப் பயன்படுத்துவதைக் கட்டுப்படுத்தும் முதல் சர்வதேச உடன்படிக்கையானது 1675 ஆம் ஆண்டில் பிரான்சு மற்றும் ஜெர்மனி ஆகிய நாடுகளுக்கு இடையில் கையெழுத்தானது.
- ❖ இரசாயன ஆயுத உடன்படிக்கையானது 1993 ஆம் ஆண்டில் ஏற்றுக் கொள்ளப் பட்டது.
- ❖ இது 1997 ஆம் ஆண்டு ஏப்ரல் 29 ஆம் தேதியன்று நடைமுறைக்கு வந்தது.

இதரச் செய்திகள்

'மைச்சாங்' புயல்



- ❖ 'மைச்சாங்' புயல் ஆனது தென்மேற்கு மற்றும் அதை ஒட்டிய தென்கிழக்கு வங்காள விரிகுடாவில் உருவாகவுள்ளது.
- ❖ இந்தப் புயல் ஆனது இந்த ஆண்டு வங்காள விரிகுடா பகுதியினை தாக்கும் நான்காவது புயல் மற்றும் இந்தியக் கடல் பகுதியில் உருவாகும் ஆறாவது புயல் ஆகும்.
- ❖ இதனால் பாதிக்கப்படும் பகுதிகளில் இந்தியா, வங்காளதேசம் மற்றும் மியான்மர் ஆகியவை அடங்கும்.
- ❖ 'மைச்சாங்' என்ற பெயர் மியான்மர் நாட்டினால் வழங்கப்பட்டது.

